

علامہ فضل حق

قدس سرہ العزیز

خیر آبادی

تصویر
پروفیسر ڈاکٹر محمد مسعود احمد

ایم اے پی ایچ ڈی (اعزاز فضیلت)

WWW.NAFSISLAM.COM

ناشر

رضا اکیڈمی لاہور

علامہ فضل حق خیر آبادی

قدس سرہ العزیز

تحریر

پروفیسر ڈاکٹر محمد مسعود احمد

ایم اے، پی ایچ ڈی (اعزاز فضیلت)

ناشر

رضا اکیڈمی ۵ لاہور

سلسلہ کتب ۱۹۹

کتاب: ”علامہ فضل حق خیر آباد (رحمۃ اللہ تعالیٰ)“

مہولف: پروفیسر ڈاکٹر محمد مسعود احمد ایم۔ اے، پی ایچ ڈی

ترجمہ: علامہ محمد عبد الحکیم شرف قادری

صفحات: 32

اشاعت اول: شعبان المبارک 1423ھ/2002ء

مطبع: احمد سجاد آرٹ پریس، لاہور فون: 7357159

ناشر: رضا اکیڈمی لاہور

ہدیہ: دعائے خیر بحق معاونین رضا اکیڈمی لاہور

نوٹ

بیرون جات کے حضرات بیس روپے کے ڈاک ٹکٹ بھیج کر

طلب فرمائیں

رضا اکیڈمی (رجسٹرڈ)

محبوب روڈ۔ رضا چوک۔ مسجد رضا۔ چاہ میراں فون: 7650440

لاہور نمبر ۳۹

بسم اللہ الرحمن الرحیم

پیش لفظ

عظیم پاک و ہند میں مسلمانوں کا ماضی بڑا تابناک ہے۔ یہاں بڑی بڑی نامور شخصیات نے جنم لیا، انہی قدسی نفس حضرات میں سے علامہ فضل حق خیر آبادی کی شخصیت بھی ہے۔ جنہوں نے علم و فضل کی دنیا میں نام کمایا، عربی شاعری میں سکھ منوایا، اور جب مسلمانوں کے دین و ایمان پر ڈاکہ ڈالا گیا تو آپ نے بڑی جرأت سے دین میں پیدا ہونے والے نئے فتنے کا رو کیا، اور جب مسلمانوں کو غلامی کی زنجیروں میں جکڑنے کے لئے انگریزوں کی سازشیں اپنے عروج پر پہنچیں تو علامہ فضل حق خیر آبادی نے اپنا سر ہتھیلی پر رکھ کر بہادر شاہ ظفر، اور حریت پسندوں کا ساتھ دینے کا فیصلہ کیا۔ وہ جانتے تھے کہ ناکامی کی صورت میں انجام کیا ہوگا؟ لیکن انہوں نے قدم پیچھے ہٹانے اور غلامی کی زندگی قبول کرنے کی بجائے عزت اور شہادت کی موت کو قبول کیا۔ یہ سب ایسے حقائق ہیں جنہیں حسد اور بغض کے مارے بعض لوگوں نے مسخ کرنے کی کوشش کی ہے، لیکن جب تک آبروئے قلم مسعود ملت حضرت پروفیسر ڈاکٹر محمد مسعود احمد مدظلہ، جیسے انصاف پسند محققین موجود ہیں پھونگوں سے آفتاب علم و حکمت کو بجھانے کی کوشش کرنے والے اپنی مذموم کوششوں میں کامیاب نہیں ہو سکیں گے۔

حضرت پروفیسر صاحب جس موضوع پر قلم اٹھاتے ہیں، انتہائی متانت سے اس کا حق ادا کرتے ہیں، انہوں نے حضرت علامہ کی شخصیت کے کئی پہلوؤں پر روشنی ڈالی ہے اور انہیں اجاگر کرنے کی کامیاب کوشش فرمائی ہے۔ انہوں نے ایک ایسی مظلوم شخصیت پر

کام کیا ہے جسے کفار کے علاوہ کلمہ پڑھنے والوں نے بھی طعن و تشنیع کا نشانہ بنایا، اللہ تعالیٰ حضرت مسعود ملت کا سایہ اہل سنت کے سروں پر تادیر سلامت رکھے۔

حضرت علامہ فضل حق خیر آبادی پر اس وقت پاکستان ہندوستان کی یونیورسٹیوں کے علاوہ عالم اسلام کی سب سے بڑی یونیورسٹی جامعۃ الأزہر میں بھی کام ہو رہا ہے، عزیز القدر ممتاز احمد سیدی الأزہر یونیورسٹی میں علامہ کی عربی شاعری کے حوالے سے (پی ایچ ڈی) کا مقالہ لکھ رہے ہیں، جبکہ مولانا علامہ حافظ عبدالواحد ”علم الکلام میں علامہ فضل حق خیر آبادی کی آراء“ کے عنوان سے پی ایچ ڈی کا مقالہ لکھ رہے ہیں۔

ہندوستان کی کرناٹک یونیورسٹی میں مولانا محمد احمد علامہ فضل حق خیر آبادی کی حیات و خدمات کے حوالے سے پی ایچ ڈی کا مقالہ لکھ رہے ہیں۔ جبکہ پنجاب یونیورسٹی لاہور میں پروفیسر ڈاکٹر ظہور احمد اظہر صاحب کی زیر نگرانی محترمہ سلمیٰ سہول پی ایچ ڈی کے لئے علامہ فضل حق خیر آبادی کی عربی شاعری کی تدوین اور تحقیق کر رہی ہیں، اللہ تعالیٰ ان سب تحقیقی کاموں کو پایہ تکمیل تک پہنچائے، اور علامہ فضل حق خیر آبادی پر کام کرنے والوں کو جزائے خیر عطا فرمائے۔ آمین!

یاد رہے کہ علامہ ممتاز احمد سیدی ازہری اس سے پہلے ۱۹۹۹ء میں ”الشیخ احمد رضا خان شاعر عربیہ“ کے عنوان پر مقالہ لکھ کر جامعہ ازہر شریف سے ایم فل کی ڈگری بدرجہ ممتاز حاصل کر چکے ہیں، یہ مقالہ ۷۲۰ صفحات پر مشتمل ہے اور عربی میں مؤسسۃ الشرف، لاہور سے چھپ چکا ہے۔ فالحمد للہ تعالیٰ علیٰ ذلک۔

محمد عبدالحکیم شرف قادری

۵ رجب ۱۴۲۳ھ

شیخ الحدیث جامعہ نظامیہ رضویہ، لاہور

۱۳ ستمبر ۲۰۰۲ء

بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ ۝ وَعَلَى آلِهِ وَأَصْحَابِهِ

أَجْمَعِينَ ۝

علامہ فضل حق خیر آبادی

علامہ فضل حق خیر آبادی (م۔ ۸۔ ۱۲۷۷ھ/ ۱۸۶۱ء) خیر آباد (یو پی۔ انڈیا) ۱۲۱۲ھ/ ۱۷۹۷ء میں پیدا ہوئے۔ والد ماجد علامہ فضل امام خیر آبادی (م۔ ۱۲۳۳ھ/ ۱۸۲۸ء) عالم و فاضل اور صاحب تصنیف بزرگ تھے، مفتی صدر الدین آزرده (م۔ ۱۲۸۵ھ/ ۱۸۶۸ء) آپ ہی کے شاگرد تھے، دہلی میں صدر الصدور کے عہدہ پر فائز رہے۔ علامہ فضل حق خیر آبادی اپنے والد ماجد علامہ فضل امام خیر آبادی، شاہ عبدالعزیز محدث دہلوی (م۔ ۱۲۳۹ھ/ ۱۸۲۴ء) اور شاہ عبدالقادر محدث دہلوی (م۔ ۱۲۳۳ھ/ ۱۸۲۸ء) وغیرہ سے ۱۸۰۹ء میں ۱۳ سال کی عمر میں درسیات سے فارغ ہوئے، پھر خود استاد کامل بن گئے، آپ کے تلامذہ میں شاہ عبدالقادر بدایونی، مولانا خیر الدین دہلوی، مولانا ہدایت اللہ رامپوری، مولانا فیض الحسن سہارنپوری اور مولانا عبدالحق خیر آبادی جیسے فضلاء تھے۔ سلسلہ چشتیہ میں شاہ دھومن دہلوی سے بیعت ہوئے۔

علامہ فضل حق خیر آبادی علم و فضل میں یگانہ روزگار تھے، علوم عقلیہ کے مُستَم الثبوت استاد تھے بلکہ مجتہد و امام تھے، علامہ موصوف اپنے مشہور قصیدہ ہمزہ میں تحدیث نعمت کے طور پر اپنے علم و فضل کا اس انداز سے ذکر کرتے ہیں:

۱۔ اوائل عمر میں شاہ عبدالعزیز محدث دہلوی کی خدمت میں ملا حلقہ کیلئے ایک عربی قصیدہ پیش کیا، شاہ صاحب نے ایک مقام پر اعتراض کیا، علامہ نے شعرائے متقدمین کے میں اشعار سنائے اور شاہ صاحب نے اپنا تسامح تسلیم کیا۔ مسود

اللہ افسانوی علوما یقتنی منها علوما جمة علماء^۱
(ترجمہ:) اللہ تعالیٰ نے مجھے وہ علوم عطا کئے کہ ان میں سے بہت کچھ علماء نے حاصل کئے۔

علامہ فضل حق خیر آبادی معقولات کے استاد تو تھے ہی مگر حیرت کی بات یہ ہے کہ وہ عربی کے بے مثال ناظم و ناشر بھی تھے، بیک وقت شعر کی زاکتوں اور فلسفے کی باریکیوں اور گہرائیوں سے آگاہ تھے، شاعری میں عربی، فارسی اور اردو ادب پر گہری نظر تھی۔ معقولات و ادبیات ایک دوسرے کی ضد ہیں۔ لیکن یہ دونوں علوم حیرت انگیز طور پر علامہ فضل حق خیر آبادی میں جمع ہو گئے تھے۔ ادب میں وہ کمال حاصل تھا جس کو آج تک ماہرین فن تسلیم کرتے چلے آئے ہیں، عبارت ایسی لکھتے جس کی مثال علمائے ہند میں حضرت شاہ ولی اللہ محدث دہلوی (م۔ ۱۷۶۷ھ/۱۷۷۲ء)، مولانا غلام علی آزاد بلگرامی (م۔ ۱۲۰۰ھ/۱۷۸۶ء) اور امام احمد رضا محدث بریلوی (م۔ ۱۳۳۰ھ/۱۹۲۱ء) کے بعد نظر نہیں آتی۔ اصحاب علم و فضل اور ارباب شعر و ادب دور دور سے اپنی تصنیفات اور منظومات اصلاح کیلئے ان کی خدمت میں ارسال کرتے تھے اور نامور علماء اپنی تصانیف پر تقاریظ لکھواتے تھے۔ علامہ نے فخریہ طور پر اپنی شعری نگارشات کا ذکر ایک جگہ یوں فرمایا ہے:

ونبذا مما أصابني في قصيدتين إحداهما همزية تحكي همزات
الشياطين والأخرى دالية دالة على ما يعاني هذا الحزين الزمين —

- ۱۔ محمد فضل حق خیر آبادی: الثورة الهندية، مطبوعہ مکتبہ قادریہ، لاہور ۱۳۹۸ھ/۱۹۷۸ء، ص ۳۰۷ (طبع ثالث)
- ۲۔ امام احمد رضا محدث بریلوی کا عربی کلام ”بساتین الغفران“ کے عنوان سے از ہر یونیورسٹی، قاہرہ کے مصری فاضل ڈاکٹر حازم محفوظ نے مرتب کیا ہے (مطبوعہ لاہور، ۱۹۹۷ء) موصوف علی نے اردو کلام ”صدائق بخشش“ کا عربی میں منثور ترجمہ کیا پھر مصر کے مشہور فاضل ڈاکٹر حسین مجیب مصری نے عربی میں اس کو منظوم کیا۔ یہ ترجمہ ”منفوء المدح، کے عنوان سے قاہرہ سے ۱۴۰۰ھ میں شائع ہو گیا ہے۔ اس طرح امام احمد رضا محدث بریلوی کے مشہور سلام کو پروفیسر ڈاکٹر حازم محفوظ مصری نے عربی نثر میں منتقل کیا، پھر اس کو مصر کے مشہور فاضل ڈاکٹر حسین مجیب مصری نے عربی نظم میں منتقل کیا۔ یہ منظوم ترجمہ بعنوان ”المنظومة السلامية في مدح خير البرية“ ۱۹۹۹ء میں قاہرہ سے شائع ہو گیا ہے۔ (مسعود)

و كنت قد نظمت قبل قصيدة في قوافي النون فريدة كالدر المكنون
— عدد أبياتها ثلاثمائة أُوْزِيدَ ولم يستيسر لي إتمامها —

ترجمہ: ”دو قصیدے لکھے ایک ہمزیہ دوسرا دالیہ، ایک اور نون کے قافے میں لکھا تھا جو دُرِّ یتیم کی طرح یگانہ ہے، اس کے تین سو سے زیادہ اشعار ہو گئے تکمیل کی نوبت نہ آئی۔“

علامہ فضل حق خیر آبادی نے ایام اسارت میں یہ قصائد قلمبند کئے۔ اس سے اندازہ ہوتا ہے کہ شعر گوئی ان کی طبیعت ثانیہ بن گئی تھی۔ ان کی شاعری کا موضوع رسول کریم ﷺ کی مدح سرائی ہے، وہ حضرت کعب بن زہیر رضی اللہ عنہ اور حضرت امام بوسیری رحمۃ اللہ علیہ کے قصائد کی پیروی میں اپنے نعتیہ قصائد کا آغاز غزل سے کرتے ہیں۔ انہوں نے اس وقت عربی میں نعت لکھی جب عربی اور فارسی کی اہمیت گھٹانے کی کوشش کی جا رہی تھی اور انگریزوں کے غلبے کی وجہ سے انگریزی زبان و ادب کے گن گائے جانے لگے تھے۔

حضرت عیسیٰ علیہ السلام کی شان اس طرح بڑھائی جا رہی تھی کہ حضور انور ﷺ کی شان معاذ اللہ گھٹی نظر آئے۔ علامہ فضل حق خیر آبادی اپنے قصیدہ دالیہ میں ایک جگہ ملکہ و کورنہ کی طرف سے نصرانیت کی تبلیغ کا ذکر کرتے ہوئے کہتے ہیں:

ہمت بتنصیرہم قبل اوہم شیع من مسلمین ومن عباد ابداد
”اُس (ملکہ) نے پہلے تو مسلمانوں اور بت پرستوں کی جماعتوں کو نصرانی بنانے کا قصد کیا۔“

موا: نارحمن علی نے لکھا ہے کہ علامہ فضل حق خیر آبادی کا کلام چار ہزار سے زیادہ

اشعار پر مشتمل ہے۔ ۳

۱۔ الشوریۃ الحمد یہ، ص ۲۹۷-۲۹۸ (ملخصاً)

۲۔ الشوریۃ الحمد یہ، ص ۳۱۹

۳۔ رحمان علی، مولوی: تذکرہ علمائے ہند، مطبوعہ کراچی ۱۹۶۱ء، (ترجمہ اردو) ص ۳۸۲-۳



علامہ فضل حق خیر آبادی کے مرزا غالب سے بہت گہرے مراسم تھے، علامہ فضل حق خیر آبادی کے ہاں غالب کا بہت آنا جانا تھا، غالب علامہ کے علم و فضل سے بہت ہی متاثر تھے۔ ایک خط میں انہوں نے علامہ کو ”فاضل بے نظیر و یگانہ“ کے خطاب سے یاد کیا ہے۔ پچیس سال کی عمر میں غالب، علامہ فضل حق خیر آبادی کے حلقہ اثر میں تھے، غالب کی اردو شاعری میں سہل پسندی بھی علامہ ہی کے اثرات کا نتیجہ معلوم ہوتی ہے۔ اس زمانے میں علامہ فضل حق خیر آبادی دہلی سول کورٹ میں ریڈر تھے۔ غالب پر علامہ کا اتنا اثر ہوا کہ علامہ کے تعلقات سے پہلے کبھی ہوئی دو سواڑھ غزلیات جو ایک ہزار چار سو اٹھانوے اشعار پر مسودے کی شکل میں محفوظ تھیں قلم زد کر دیں۔ ان غزلیات کو بعد میں مفتی انوار الحق نے دریافت کر کے ایڈٹ کیا۔ اس پر ڈاکٹر عبدالرحمان بنوری نے مقدمہ لکھا۔ ابتدائی زمانے کے اس مجموعے کو نسخہ حمید یہ کہا جاتا ہے۔ جو بھوپال کے نواب حمید اللہ خان کے نام پر معنون ہے۔ یہ نسخہ ۱۹۱۹ء میں پہلی بار شائع ہوا۔

مرزا غالب نے ۲۸ جنوری ۱۸۵۷ء کو علامہ کے ایماء پر نواب رامپور کے نام ایک قصیدہ بھی بھیجا تھا، جو علامہ نے اپنی سفارش کے ساتھ نواب صاحب کو پیش کیا۔ پھر ۵ فروری ۱۸۵۷ء کو نواب صاحب نے اصلاح کیلئے اپنی غزلیں غالب کو بھیجیں مگر انقلاب ۱۸۵۷ء کی وجہ سے تعلقات متزلزل ہو گئے۔



علامہ فضل حق خیر آبادی صحیح العقیدہ سنی، حنفی تھے۔ ان کا مسلک مولوی اسماعیل دہلوی (م۔ ۱۲۳۴ھ/۱۸۳۱ء) کے علمی تعاقب سے روز روشن کی طرح عیاں ہو جاتا ہے۔
 ۱۔ ڈاکٹر محمد ایوب قادری: ”مولوی فضل حق خیر آبادی“ دور ملازمت۔ بحوالہ علامہ فضل حق خیر آبادی اور جہاد آزادی
 مرتبہ محمد سعید الرحمن علوی مطبوعہ لاہور، ص ۹۵۔

مولوی اسماعیل دہلوی نے مسئلہ امکان کذب اور امتناع نظیر کی بحث چھیڑی تو علامہ نے تحریر اور تقریر کے ذریعے اسکا پر زور رد کیا۔ مولوی اسماعیل کی مشہور کتاب تقویۃ الایمان (قبل ۱۲۴۰ھ/ ۱۸۲۵ء) کے جواب میں تحقیق الفتویٰ فی ابطال الطغویٰ (۱۲۴۰ھ/ ۱۸۲۵ء) لکھی اور مسئلہ شفاعت، امکان کذب اور امتناع نظیر پر مدلل بحث فرمائی۔ مقام اول میں شفاعت کا ذکر ہے، مقام ثانی میں تقویۃ الایمان کی گستاخانہ عبارات کا رد ہے، مقام ثالث میں تقویۃ الایمان کی عبارات تنقیصِ شان رسالت کا رد ہے، مقام رابع میں بتایا ہے کہ حضرت مصطفیٰ ﷺ کے بغیر ایمان مکمل نہیں پھر خلاصہ فتویٰ ہے۔ علامہ فضل حق خیر آبادی نے تقویۃ الایمان کی بعض گستاخانہ عبارات پر تکفیر فرمائی۔ اور یہ فتویٰ دیا:

”اس بے ہودہ کلام کا قائل از روئے شریعت کافر و بے دین ہے اور شرعاً

اس کا حکم قتل اور تکفیر ہے۔“

”سر سید احمد خاں نے مولوی سید احمد بریلوی، مولوی اسماعیل دہلوی کیلئے لفظ

”وہابی“ استعمال کیا اور لکھا ہے کہ سکھوں اور مسلمانوں دونوں نے مل کر ان کو قتل کیا۔“

اس طرح ۱۸۲۵ء میں علامہ فضل حق خیر آبادی نے جو فتویٰ دیا تھا۔ ۱۸۳۱ء میں

اس پر عمل ہو گیا۔

جیسا کہ عرض کیا گیا علامہ فضل حق خیر آبادی کے مرزا غالب (م۔ ۱۲۸۵ھ/

۱۔ فضل حق خیر آبادی: تحقیق الفتویٰ فی ابطال الطغویٰ مطبوعہ لاہور ۱۳۵۹ھ/ ۱۹۷۹ء۔ ص ۲۴۷

۲۔ سر سید احمد خاں: مقالات سر سید، مطبوعہ لاہور حصہ ختم، ص ۱۳۹/ ۱۴۰۔

۳۔ امام احمد رضا محدث بریلوی علیہ الرحمہ نے مولوی اسماعیل دہلوی کی توبہ کی شہرت کی وجہ سے ان کی تکفیر نہیں فرمائی بلکہ سکوت کا حکم دیا۔ چنانچہ تحریر فرماتے ہیں:

”زود و التزام میں فرق ہے، اقوال کا کلمہ کفر ہونا اور بات اور قائل کو کافر مان لینا اور بات، ہم احتیاط برتنے کے، سکوت کریں گے، جب تک ضعیف احتمال ملے گا حکم کفر جاری کرتے ذریں گے۔“

(سل السیوف احمد علی کفریات بابا النجدیہ مطبوعہ رضویہ کتب خانہ بریلی، ص ۲۵) (بقیہ حاشیہ اگلے صفحے پر)

(۱۸۶۹ء) سے خصوصی مراسم تھے، علامہ کی فرمائش پر مرزا غالب نے امتناع نظیر خاتم النبیین پر ایک مثنوی لکھی۔ یہ عجیب بات ہے۔ علامہ فضل حق خیر آبادی اور علامہ فضل رسول بدایونی (م۔ ۱۲۸۹ھ/۱۸۷۲ء) مولوی اسماعیل دہلوی کے خلاف تھے، لیکن انگریز نہ مولوی اسماعیل کے خلاف تھے نہ مولوی اسماعیل انگریزوں کے خلاف تھے۔ گو مشہور یہی کیا گیا کہ مولوی اسماعیل نے انگریزوں کے خلاف جہاد کیا۔ بقول مولوی حسین احمد دیوبندی (م۔ ۱۳۷۱ھ/۱۹۵۰ء) جنگ کی ضرورتوں کو مہیا کرنے میں انگریزوں نے سید صاحب کی مدد کی۔ اور بقول محمد جعفر تھانیسری انگریزوں کی دعوت میں مولوی اسماعیل گئے۔ دس ہزار میم صاحب اور صاحب لوگ آپ کے وعظ سننے کو جمع ہوئے۔^۱ مولوی اسماعیل کے انگریزوں کے تعلق کی توثیق تقویۃ الایمان کے اس مطبوعہ انگریزی ترجمے سے ہوتی ہے، جو مولوی اسماعیل کے ایما سے شائع ہوا۔ اور ۱۸۵۷ء سے پہلے رائل ایشیاٹک سوسائٹی نے شائع کیا۔^۲

(سابقہ بقیہ حاشیہ)

شہرت یہ ہوئی تھی کہ ”مولوی اسماعیل دہلوی نے اپنے انتقال کے وقت بہت سے آدمیوں کے رو برو بعض مسائل تقویۃ الایمان سے توپہ کر لی تھی۔ (عبدالستار ہمدانی ایک مظلوم مفکر مطبوعہ لاہور ۱۹۹۹ء ص ۶۳) مولوی رشید احمد گنگوہی نے اس توپہ کا انکار کیا چنانچہ وہ لکھتے ہیں:

”اور توپہ کرنا ان کا بعض مسائل سے محض افتراء اہل بدعت کا ہے“ (فتاویٰ رشید یہ مطبوعہ دیوبند ص ۸۳)

مولوی رشید احمد کے انکار کے باوجود امام احمد رضا محدث بریلوی علیہ الرحمہ نے احتیاط کا دامن ہاتھ سے نہیں چھوڑا اور مولوی اسماعیل دہلوی کی تکفیر نہیں فرمائی۔ اکابرین اہل سنت رحمہم اللہ تعالیٰ نے حزم و احتیاط کا یہی طریقہ

اپنایا ہے اور یہی طریقہ ان کے مقام فقہانیت کے شایان شان ہے۔ (مسعود)

۱۔ حسین احمد دیوبندی: نقش حیات، مطبوعہ کراچی ۱۹۷۹ء، جلد دوم، ص ۳۱۹

۲۔ محمد جعفر تھانیسری: حیات سید احمد شہید، مطبوعہ کراچی ۱۹۶۸ء، ص ۱۳۱

۳۔ اسماعیل دہلوی: تقویۃ الایمان (انگریزی ترجمہ) (رائل ایشیاٹک سوسائٹی)۔



جنگ آزادی میں حصہ لینے کے جرم کی پاداش میں سزا سے قبل علامہ فضل حق خیر آبادی کی زندگی خوشحال اور دیندار گھرانوں کی طرح گزری، لباس بھی امیرانہ اور انداز بھی امیرانہ، فیاض اور رحمدل، دوستوں کے دوست اور مددگار۔ اس زمانے کے رواج کے مطابق وہ فقہ سمجھی دوش فرماتے تھے اور تفریح طبع کیلئے شطرنج سمجھی کھیلتے تھے۔ ۳

۱۲۶۳ھ/ ۸۰-۸۱ء میں دیکھا گیا کہ ان مشاغل کے باوجود ”الافق المبین“ کا درس دے رہے تھے۔ چونکہ علامہ کو شعر و سخن سے خاص لگاؤ تھا اس لئے حکیم مومن خاں مومن، مرزا اسد اللہ غالب، مصطفیٰ خاں شیفتہ، صدر الدین آزادہ جیسے باکیال شعراء کے ساتھ شعر و سخن کی محفلیں بھی رہتی تھیں۔



پرنسپل میں ایسٹ اینڈیا کمپنی کا تسلط قائم ہو چکا تھا، علماء اعلیٰ عہدوں پر فائز ہوئے۔ علامہ فضل حق خیر آبادی بھی سررشتے دار ہوئے، اعلیٰ قابلیت کی وجہ سے ریزیڈنٹ بنے۔ شاہِ دہلی اکبر شاہ ثانی (جلوس ۱۲۲۱ھ/ ۱۸۰۶ء) آپ کا خاص خیال رکھتے تھے۔ الہ آباد میں سرکاری وکیل بھی ہوئے۔ نواب فیض محمد خاں رئیس جھجر نے اپنے پاس بلا لیا، پھر اعلیٰ مغل دور سلطنت میں شاعی دربار میں علماء، شرفاء اور نوامین میں حقے کا عام رواج تھا۔ بادشاہوں کے حقے تو اب بھی عائب خانوں کی زینت بنے ہوئے ہیں۔ لیکن یہ حقے اور ان میں استعمال ہونے والا تبا کو آج کل کے دیہاتی حقوق اور اس کے تبا کو سے بالکل مختلف تھا۔ بڑے قیمتی، زرنگار اور خوبصورت حقے ہوتے تھے، ظلم شاندار، نفرتی یا طلائی نے، کبھی یہ پائپ کی طرح اتنی لمبی ہوتی تھی کہ ایک کمرے میں حقہ دوسرے کمرے میں لے کر پہنچا کر کوئی جگہ قیمتی خیر سے تیار کئے جاتے تھے ان میں ٹھک و غبر وغیرہ کا بھی استعمال ہوتا تھا، جب حقہ تازہ کیا جاتا اور نوش جاں کیا جاتا تو دھوئیں سے خوشبوئیں پھوئیں اور پوری فضا مہلک اور مضر ہو جاتی۔ مسعود

یہ اس زمانے میں بادشاہ اور نوامین، علماء اور حکماء میں یہ کھیل معیوب نہ تھا بلکہ اس کھیل کو زکات کی جلا کیلئے کھیلتے تھے۔ راقم نے بھی اپنے بچپن میں بعض تبحر علماء اور حاذق حکماء کو یہ کھیل کھیلتے دیکھا ہے۔ (مسعود)

۳۔ نواب صدیق حسن خاں: تاریخ قنوج (۱۲۷۸ھ) بحوالہ علامہ فضل حق خیر آبادی اور جہاد آزادی، لاہور ۱۹۸۰ء،

مہاراجہ الور کے پاس چلے گئے، اسکے بعد سہارنپور اور آخر میں لکھنؤ میں صدر الصدور کے عہدے پر فائز ہوئے۔ لکھنؤ سے نواب رامپور نواب یوسف علی خان کے اتالیق مقرر ہوئے۔

نصاری کی ملازمت وقت کی ایک ضرورت تھی۔ یہ ملازمت انگریزوں سے کسی خیر خواہی کی وجہ سے نہ تھی۔ علامہ فضل حق خیر آبادی کی تصانیف میں کسی جملے یا شعر سے انگریزوں کی خیر خواہی نہیں جھلکتی، بلکہ ان کے عربی قصائد میں تو دشمنی اور نفرت صاف جھلک رہی ہے، ملازمت چھوڑنے اور نوابوں کے درباروں سے وابستگی کا بڑا سبب بھی یہی نفرت اور دشمنی تھی۔ اس کے باوجود بعض مؤرخین یہ کوشش کرتے ہیں کہ آپ کو انگریزوں کا خیر خواہ ثابت کیا جائے، یہ بات تاریخی حیثیت سے صحیح نہیں، اگر خیر خواہ ہوتے تو انگریز آپ کو کیوں سزا دیتا؟ اُس نازک دور میں اس کو خیر خواہوں کی بڑی ضرورت تھی۔ لیکن ایسے یہ ہے کہ علامہ فضل حق خیر آبادی نے حضور انور ﷺ کی شان میں گستاخانہ تحریر کی بناء پر مولوی اسماعیل دہلوی کی تکفیر کی جس کی بیشتر مؤرخین کو شکایت ہے، اس لئے وہ علامہ کے ساتھ انصاف نہ کر سکے۔ جس طرح ابن عبد الوہاب نجدی نے انگریزوں کے ایمان پر کتاب التوحید لکھ کر ایک طوفان کھڑا کیا غالباً مولوی اسماعیل نے بھی انگریزوں کی شہ پر تقویۃ الایمان لکھ کر ایک طوفان کھڑا کیا، اس کے انگریزی ترجمے سے اس شیعے کی تائید ہوتی ہے۔



انگریزوں کا عمل دخل تو پورے برصغیر میں ہو چکا تھا لیکن اُن کے خلاف ۱۸۵۷ء کی بغاوت کا سبب یہ بتایا جاتا ہے کہ انگریزوں نے ہندوؤں کے کار تو سوں پر گائے کی چربی اور سور کی چربی لگائی۔ سور مسلمانوں کے ہاں حرام ہے اور گائے ہندوؤں کے ہاں۔ چونکہ یہ کار تو س ہند لگائے بغیر ہندوؤں سے نہیں نکالے جاسکتے تھے اس لئے اس افواہ نے

ہندو اور مسلمانوں دونوں فوجیوں کو چراغ پا کر دیا اور اچانک بغاوت پھوٹ پڑی، جس کا مرکز دہلی بنا کیونکہ بادشاہ کا پایہ تخت رہا تھا، عوام الناس انگریزوں کی عمل داری سے پہلے ہی ناراض تھے۔ وہ بھی فوجیوں کے ساتھ شریک ہو گئے۔ اس ہنگامی دور میں علامہ فضل حق خیر آبادی نے بہادر شاہ ظفر اور مجاہدین کو انگریزوں کے خلاف بھرپور جنگ کے لئے ابھارا، علماء نے جہاد کا فتویٰ جاری کیا۔ فتوے سے ایک شورش برپا ہو گئی۔ فتویٰ جہاد ۲۶ جولائی ۱۸۵۷ء کو صادق الاخبار دہلی میں چھپا اس سے پہلے اخبار انظر دہلی میں شائع ہو چکا تھا۔ اس فتویٰ میں راقم کے جد امجد کے ماموں علامہ محمد مصطفیٰ خاں ابن حیدر شاہ خاں نقشبندی کے دستخط بھی ہیں۔

اٹھارہ سو ستاون کے جہاد آزادی میں علامہ خیر آبادی نے بھرپور کردار ادا کیا، جبکہ علامہ کے مخالفین اس حقیقت کے انکار پر مصر ہیں، بہادر شاہ ظفر کے دربار میں موجود ضمیر فروش مخبر، انگریز کو خفیہ امور کی اطلاع دیا کرتے تھے، ایسے ہی ایک مخبر تراب علی نے بتاریخ ۲۸ اگست ۱۸۵۷ء انگریزوں کو مطلع کرتے ہوئے لکھا:

”مولوی فضل حق جب سے دہلی آیا ہے شہریوں اور فوج کو انگریزوں کے خلاف اکسانے میں مصروف ہے، وہ کہتا پھرتا ہے کہ اس نے آگرہ گزٹ میں برطانوی پارلیمنٹ کا ایک اعلان پڑھا ہے جس میں انگریزی فوج کو دہلی کے تمام باشندوں کو قتل کر دینے اور پورے شہر کو سہا کر دینے کے لئے کہا گیا ہے، آنے والی نسلوں کو یہ بتانے کے لئے کہ یہاں دہلی کا شہر آباد تھا شاہی مسجد کا صرف ایک مینار باقی چھوڑا جائے گا۔“

(غداروں کے خطوف، ص ۲۰۳، ۲۰۴)

۱۔ سر سید احمد خاں نے اسباب سرکشی ہندوستان (آگرہ ۱۸۵۹ء، ص ۷) اور مولوی ذکا، اللہ نے تاریخ عروج سلطنت انگلیشیہ (ج ۵، ص ۶۷) میں فتویٰ جہاد کے بارے میں گول مول باتیں کیں ہیں۔

جہاں آزادی میں علامہ خیر آبادی کی شرکت کے اور بھی کئی ٹھوس ثبوت موجود ہیں، اور سب سے بڑا ثبوت انگریزی کورٹ کا وہ فیصلہ ہے جو ابھی تک حکومت ہند کی تحویل میں ہے اور قومی دفتر خانہ ہند، نئی دہلی میں فارن پبلیک ستمبر ۱۸۶۰ء نمبر ۵۵۸ کے تحت محفوظ ہے، اس ریکارڈ تک عام لوگوں کی رسائی نہیں، لیکن مالک رام جو ہندوستان کی وزارت خارجہ میں اعلیٰ عہدوں پر فائز رہے انہوں نے مذکورہ ریکارڈ ملاحظہ کیا اور مقدمے کی کارروائی کا انگریزی سے اردو میں ترجمہ کر کے ماہنامہ تحریک دہلی جون ۱۹۵۸ء میں شائع کیا۔ اس مضمون میں علامہ فضل حق خیر آبادی پر قائم ہونے والے مقدمے کی تفصیل دی گئی ہے اور آخر میں علامہ پر عائد ہونے والا الزام بھی ذکر کیا گیا ہے، آئیے اس حقیقت افروز اقتباس کے مطالعے سے اس سچائی تک پہنچنے کی کوشش کریں جسے چھپانے کے لئے طرح طرح کے جتن کئے گئے، حتیٰ کہ خود مالک رام نے بھی مقدمے کی یہ کارروائی یہ ثابت کرنے کے لئے نقل کی تھی کہ ”پورے حالات کا بہ نظر غائر مطالعہ کرنے سے یہ ثابت ہوتا ہے کہ مولانا فضل حق مرحوم نے ۱۸۵۷ء کی تحریک میں واقعی کوئی حصہ نہیں لیا، انہوں نے اس سے پہلے لوگوں کو جو بھی تلقین کی ہو لیکن جب یہ ہنگامہ شروع ہوا تو وہ عملاً اس سے الگ تھلگ رہے، نہ علمی پہلو سے اس میں شریک ہوئے نہ عملی لحاظ سے۔“

ادھر مالک رام کا یہ موقف ہے جبکہ دوسری طرف اودھ کے جوڈیشل کمشنر مسٹر جارج کیمبل اور خیر آباد ڈویژن کے قائم مقام کمشنر میجر بارڈ کی مشترکہ پکھری بنے ۳ مارچ ۱۸۵۹ء کو علامہ فضل حق خیر آبادی کے خلاف درج ذیل فیصلہ صادر کیا:

الزام: بغاوت اور قتل پر انگیزت۔

تشریح (۱): وہ ۱۸۵۷ء اور ۱۸۵۸ء کے دوران بغاوت کا سرغنہ رہا، اور دہلی، اودھ اور دوسرے مقامات پر اس نے لوگوں کو بغاوت اور قتل کی ترغیب دی۔

تشریح (۲): اس نے بوندی کے مقام پر مئی ۱۸۵۸ء میں باغی سرغنہ ممو خان کی مجلس مشاورت میں نمایاں حصہ لیا۔

تشریح (۳): اس نے بوندی کے مقام پر مئی ۱۸۵۸ء میں ایک سرکاری ملازم عبدالحکیم کو قتل کرنے کی ترغیب دی، ملزم نے جرم سے انکار کیا اور سماعت شروع ہوئی، عدالت کے سامنے ملزم مندرجہ ذیل امور میں مجرم ثابت ہوا:

۱۔ ۱۸۵۷ء اور ۱۸۵۸ء میں اس نے لوگوں کو بغاوت پر اکسایا۔

۲۔ ۱۸۵۸ء میں بوندی کے مقام پر اس نے باغیوں کے جو دہاں پڑاؤ ڈالے جمع تھے اور بالخصوص باغی سرغنہ ممو خان کے مشوروں میں خاص خاص سرگرمی دکھائی، ان ہی ایام اس نے ایسے فتوے دیے جن کا مقصد قتل کی ترغیب دینا تھا۔

۳ مارچ ۱۸۵۹ء کو اسے بطور شاہی قیدی حین حیات جس عبور دریائے شور اور اس کی تمام جائیداد کی ضبطی کی سزا دی گئی۔

علامہ فضل حق خیر آبادی کے عربی قصیدے سے اندازہ ہوتا ہے کہ وہ جنگ کے دوران (جو چار ماہ چلتی رہی) مجاہدین کو جہاد کی ترغیب دیتے رہے، مگر جہاد میں انگریز دشمنی کے باوجود روائتی ہتھیار اٹھا کر حصہ نہیں لیا اور وہ اس میں کیسے حصہ لے سکتے تھے؟ کہ جنگ ایک فن ہے اور علامہ شمشیر و سناں کے ماہر نہیں تھے بلکہ زبان و قلم کی تلوار کے غازی تھے۔ وہ اپنے قصیدہ ہمزہ میں خود فرماتے ہیں:

قد قمتُ أزعجی القاعدین الی الوغی

وقعدت لما قامت الہیجاء

ترجمہ: ”میں بیٹھنے والوں کو لڑائی میں برابر آگے بڑھاتا رہا اور لڑائی شروع ہو جانے پر خود بیٹھا رہا۔“

علامہ فضل حق خیر آبادی کو اپنے اس بیٹھے رہنے پر قلق و افسوس رہا، لگتا ہے کہ علامہ کی خواہش تھی کہ وہ ہتھیار چلانے کے فن سے آگاہ ہوتے تو اسلام اور مسلمانوں کے دشمن انگریزوں کے خلاف جہاد میں داد و شجاعت دیتے، یہی ایمانی غیرت کا تقاضا ہے، اور اسی جذبے کے تحت علامہ اپنے آپ کو بیٹھ رہنے والوں میں شمار کر رہے ہیں، حالانکہ علامہ نے بہادر شاہ ظفر اور مجاہدین کے حوصلے بڑھانے میں اہم کردار ادا کیا، لیکن اس کے باوجود علامہ اپنے رب کی بارگاہ میں عرض کرتے ہیں:

رَبِّ اعْفُ عَنِّي مَا اقْتَرَفْتُ وَاعْفَنِي

فرجانی منک العفو والإعفاء^۱

ترجمہ: ”اے آمرزگار! میرے قصور کو معاف کر اور جو کچھ خطا مجھ سے سرزد ہوئی اس سے درگزر کر۔“

علامہ فضل حق خیر آبادی کے تعاقب میں دشمن تھے، اس لئے اس دارو گیر کے زمانے میں وہ دہلی سے روانہ ہوئے۔ دہلی سے روانگی کا خود اس طرح ذکر کرتے ہیں:

بعد ترک مالی من کتبی و نشبی و مالی مایکفی لنقل احمالی
واخذت للنساء سبیلا متوکلا علی اللہ وکفی باللہ وکیلا^۲

ترجمہ: ”مال و اسباب چھوڑ کر بار برداری کا انتظام نہ ہو سکنے کی وجہ سے خدا پر بھروسہ کر کے اہل و عیال کو ساتھ لے کر نکل کھڑا ہوا۔“

علامہ فضل حق خیر آبادی کے عربی قصیدے کے مطالعے سے معلوم ہوتا ہے کہ آزادی کی اس جنگ میں جس کو ”بغادت“ کہا جاتا ہے بد انتظامی اور بعض اپنوں کی بے وفائیوں اور جفا شعار یوں کی وجہ سے ناکامی ہوئی پھر انگریز دہلی میں ۱۴ ستمبر ۱۸۵۷ء کو

۱۔ الشوریۃ الحمد یہ، ص ۳۱۴

۲۔ الشوریۃ الحمد یہ، ص ۲۶۷

داخل ہو گئے اور ظلم و ستم کا وہ بازار گرم ہوا کہ الامان الحفیظ۔ علامہ اپنے قصیدہ حمزہ میں ایک جگہ لکھتے ہیں:

قد سلط الانصار فی امصارنا
ان صار انصارا لهم سفهاء^۱

ترجمہ: ”نصاری ہمارے شہروں پر مسلط کر دئے گئے، کیونکہ کچھ بے وقوف ہندوستانی ان کے مددگار بن گئے تھے۔“

بادشاہ کو تنگ و تار یک کوٹھڑی میں بند کر دیا گیا۔ شہزادہ مرزا مغل کو گولی کا نشانہ بنا کر سر کاٹ کر بادشاہ کے سامنے رکھا گیا، پھر کچل کر پھینک دیا گیا۔ جب بادشاہ پر یہ آفت آئی تو علامہ پر کیا کچھ مصیبت نہ آئی ہوگی؟ وہ خود بتاتے ہیں:

فان أعدائی یجدون فی ایذائی ویبغون بما یبغون ایذائی وأودائی
لا یستطیعون مداوة دائی وقدر سخت فی قلوب العدای منی أضغان وحقائد
کما ترسخ فی القلوب من الأدیان عقائد وقد شحنت صدورهم الوخیمه
بالشحناء والسخیمه لکنی أرجو رحمة ربی العزیز الرحیم۔^۲

ترجمہ: میرے دشمن میری ایذا رسانی میں کوشاں میری ہلاکت کے درپے رہتے ہیں۔ میرے دوست میرے مرض کے مداوے سے لاچار ہیں۔ دشمنوں کے دل میں میری طرف سے بغض و کینہ مذہبی عقائد کی طرح راسخ ہو گیا ہے، ان کے پلید سینے کینے اور عداوت کے دینے بن گئے ہیں۔

۱۲۷۵ھ/۱۸۵۸ء میں ملکہ وکٹوریہ نے عام معافی کا اعلان کیا اس سے دھوکہ کھا کر علامہ دہلی سے اپنے گھر کیلئے روانہ ہوئے۔

وہ خود فرماتے ہیں: جنگ آزادی کے دوران میرے اکثر اہل و عیال دہلی میں تھے، پھر جب نصاریٰ شہر پر قابض ہو گئے، لشکری و شہری باقی نہ رہے، تو پانچ شبانہ روز بھوک و پیاس میں گزار کر، کتابیں چھوڑ کر اہل و عیال کے ساتھ دہلی سے نکل گئے۔ (الثورة المحمدية، ص ۲۶۷) علامہ نے اپنے عربی قصیدے حمزہ میں ملکہ و کنوریہ کی بدعہدی کا یوں ذکر کیا:

اِنْسِي بِلَانِسِي خَدْعَةَ امْرَاةٍ بَلْسِي

كَيْدُ عَظِيمٍ مَا تَكِيدُ نِسَاءَ

فَدَعَتْ بِأَنَّ قَدْ شَهَرْتَ أَنَّ آمَنْتُ

قَوْمًا نَبَتْ بِهِمُ الدِّيَارُ وَنَاءُ وَالْ

ترجمہ: مجھے ایک عورت کے مکر نے بتلائے مصیبت کر دیا، عورتوں کا مکر بڑا زبردست مکر ہے اُس نے یہ کہہ کر شہرت دی جو لوگ گھروں سے دور پڑے ہیں انہیں امن دے دیا گیا۔

بہر حال ۱۲۷۵ھ/ ۱۸۵۹ء میں علامہ پر لکھنؤ میں بغاوت کا مقدمہ چلا اور ۴ مارچ ۱۸۵۹ء کو فیصلہ حین حیات جس دریاے شور اور تمام جائیداد کی ضبطی۔ علامہ اس کا ذکر یوں کرتے ہیں:-

وقضى على بتخليد حبسى و تعذيبى و جلانى و تغريبنى و غصب
كل مالى من كتبى و نشبى و مالى و غصب دارا كانت لاهلى و عيالى۔^۲
ترجمہ: اس ظالم حکمران نے میری جلا وطنی اور عمر قید کا فیصلہ صادر کر دیا اور میری کتابیں، جائیداد، مال و متاع اور اہل و عیال کے رہنے کا مکان غرض ہر چیز پر غاصبانہ قبضہ کر لیا۔

بقول بعض لوگوں کے: علامہ نے نواب رامپور کے نام ایک فارسی خط^۳ میں جرم

۲۔ الثورة المحمدية، ص ۲۸۹

۱۔ الثورة المحمدية، ص ۲۹۹

۳۔ مورخہ ۱۸ فروری ۱۸۵۹ء نام نواب رامپور مخزنہ کتب خانہ رامپور، نواب یوسف علی خاں بہادر۔

نوٹ۔ (یہ مکتوب رامپور سے الہ آباد منتقل کر دیا گیا ہے۔ ۱۲ شرف قادری)

بغاوت سے اپنی بریت کا اظہار کیا ہے لیکن اس مکتوب کا صرف متن ہی میسر آ سکا، اصل مکتوب کا عکس نہیں مل سکا اس لئے اس کی تصدیق یا تردید نہیں کیا جاسکتی۔ بہر حال علامہ کو جرم بغاوت کے الزام میں جزیرہ انڈیمان بھیج دیا گیا جس کا ذکر علامہ نے اس طرح کیا:

وأنزلوني مع الأسرى على جبل
قاص تنى دونه أو هام قصا

ترجمہ: اور مجھے ان قیدیوں کے ساتھ ایک دور دراز پہاڑی پر اتار دیا جہاں قصد کرنے والوں کا وہم و گمان بھی نہ پہنچتا تھا۔

اسی جزیرے میں علامہ نے ۱۲ صفر المظفر ۱۲۷۸ھ / ۱۸۶۱ء کو وصال فرمایا۔ علامہ نے انقلاب ۱۸۵۷ء کے واقعات قید و بند کے زمانے میں عربی نثر میں لکھے ہیں، جس میں مئی ۱۸۵۷ء سے ستمبر ۱۸۵۷ء کے درمیان انگریزوں اور مسلمانوں میں ہونے والی جنگ اور ہمہ گیر تباہی و بربادی کا ذکر کیا ہے۔ دہلی سے وطن عزیز روانگی اور وہاں پہنچنے کے بعد گرفتاری پھر مقدمہ اور فیصلے کا ذکر کیا ہے اور ظلم و ستم کی داستان سنائی ہے اسی طرح اپنے عربی قصیدہ دالیہ میں اپنے امراض و مصائب، جہاد، اسباب و علل، نصاریٰ کی عداوت، مدعیان اسلام کی طرف سے ان کی امداد، ساتھیوں پر حملے اور ظلم، جہاز میں سواری، جزیرے میں اترنے اور نصاریٰ کا ایذا رسانی کے لئے اپنے دم ساز زندیقوں کو آمادہ کرنے کا ذکر کیا ہے۔

ہمارے خیال میں علامہ کی گرفتاری کی ایک وجہ بعض نام نہاد مسلمانوں کی جفا شعاریاں اور ریشہ دوانیاں بھی تھیں جس کا علامہ نے اس طرح ذکر فرمایا ہے:

والمسلمين الذين ارتدوا بولاء النصارى بعد الإيمان وباعوا دينهم

ببخس من الأثمان

ترجمہ: اور وہ مسلمان بھی جو ایمان کے بعد نصاریٰ کی محبت میں مرتد ہو کر اپنے دین کو چند ٹکڑوں کے عوض بیچ چکے تھے۔

ایسا معلوم ہوتا ہے یہ لوگ علامہ کے جزیرہ ایمان پہنچنے کے بعد بھی ایذا رسانی کی کوشش کرتے رہے جس کا ذکر علامہ نے یوں کیا ہے:

اغرى النصارى بتعذیبی زنادقة

بلونهم وتولوهم للاحاد

غاظروا وجدوا لجرافى معاقبتى

عادوا وبادوا باضغان واحقاد

ترجمہ: مجھے تکلیف پہنچانے کیلئے ایسے زندیقوں کو آمادہ کیا جو ان کے مقرب ہیں اور وہ بھی جن سے ان کے الحاد کی وجہ سے محبت کرتے ہیں۔ وہ غصے میں آپ سے باہر ہو گئے اور میری اذیت رسانی میں ہر ممکن جدوجہد سے کام لیا، پوری پوری دشمنی برتی، بغض دیکھنے کا کھلا مظاہرہ کیا۔

علامہ کی گرفتاری کی ایک وجہ یہ بھی ہو سکتی ہے کہ مئی ۱۸۵۸ء میں عبدالحکیم کو جو انگریزوں کی طرف سے دریا آباد (یوپی۔ بھارت) میں متعین تھا گرفتار کر کے منتظم حسین نے بیگم حضرت محل کے پاس بوندی بھیج دیا، وہاں اس کو موخاں اور علامہ فضل حق کے سامنے پیش کیا گیا۔ علامہ فضل حق نے اس کو سزائے موت کا مستحق قرار دیا اور مشورہ دیا کہ فوراً موت کے گھاٹ اتار دیا جائے۔

اس کی کچھ تصدیق علامہ کے اس بیان سے بھی ہوتی ہے:

۱۔ انشورہ احمدیہ، ص ۳۳۳

۲۔ مولانا فضل حق خیر آبادی از مالک رام بحوالہ علامہ فضل حق خیر آبادی اور جہاد آزادی، ص ۳۳۱

ووشی علیٰ عنده مرتدان أشدّان الذان جاد لانی فی اية من ای القرآن محكمة حکمت بان من يتولّى النصارى نصران وهما علی تولیهم یصرّان قارتداواستبدلا الکفر بالإیمان۔

ترجمہ: اور میری چغلی ایسے دو مرتد جھگڑاؤتند خوافراد نے کھائی جو مجھ سے قرآن کی محکم آیات میں مجادلہ کرتے تھے جس کا حکم یہ تھا کہ نصاریٰ کا دوست بھی نصرانی ہے، وہ دونوں نصاریٰ کی موذت و محبت پر مضر تھے انہوں نے مرتد ہو کر کفر کو ایمان سے بدل لیا تھا۔ اس اقتباس سے گرفتاری کی وجہ اور علامہ کے عقائد کی پوری پوری وضاحت ہوتی ہے۔

بہر حال علامہ نکلنے سے بحری جہاز میں سوار ہو کر ۱۸ اکتوبر ۱۸۵۹ء کو پورٹ بلیئر پہنچے، یہاں قیدیوں میں ان کا دفتری نمبر ۳۶۸ تھا۔ جزیرہ انڈیمان میں علامہ نے عربی نظم و نثر میں جو کچھ قلمبند کیا وہ کسی نہ کسی طرح ہندوستان پہنچا بعد میں اس مجموعہ کا نام ”الثورة الهندیہ“ رکھا گیا۔ اس میں قصیدہ حمویہ بھی ہے اور قصیدہ دالیہ بھی، اس مجموعے کی نقل بقول ابوالکلام آزاد، علامہ کے صاحبزادے علامہ عبدالحق علیہ الرحمہ (۱۳۱۶ھ/ ۱۸۹۹ء) نے آزاد کے والد علامہ خیر الدین کو مکہ معظمہ بھیجی تھی جو ان کے کتب خانہ میں محفوظ

۱۔ الثورة الهندیہ، ص ۲۸۹

۲۔ علامہ محمد عبدالحق خیر آبادی عظیم باپ کے عظیم بیٹے تھے ۱۳۳۳ھ/ ۱۸۲۸ء میں دہلی میں ولادت ہوئی، ۱۶ سال کی عمر میں درسیات سے فارغ ہوئے، پھر مدرسہ عالیہ، کلکتہ میں خدمات انجام دیں، اس کے بعد نواب رام پور نے بلالیا اور وہاں ۱۲۸۱ھ/ ۱۸۶۳ء سے ۱۳۰۰ھ/ ۱۸۸۲ء تک حاکم مہاراجہ اور مدرسہ عالیہ رام پور کے پرنسپل رہے، کچھ روز آصف جاہ نظام حیدر آباد کی دعوت پر حیدر آباد بھی رہے پھر نواب حامد علی خاں نے رام پور بلالیا، ایک سال وہاں رہ کر خیر آباد گئے۔ علامہ عبدالحق خیر آبادی سلسلہ چشتیہ میں شاہ اللہ بخش تونسوی علیہ الرحمہ سے بیعت تھے، آخر میں تصوف کی طرف پوری توجہ ہو گئی تھی۔ ۲۳ رجب المرجب ۱۳۱۶ھ/ ۱۸۹۹ء کو انتقال فرمایا۔ امیریتائی نے یہ یادہ تاریخ نکالا ہے۔ آرام کر امام وقت است

(الثورة الهندیہ، ص ۱۶۷-۱۸۳، ضمیمہ حکیم سید برکات احمد ٹوکی، ملخصاً)

ہے۔ اس کی نقل عبدالشاہد خاں شروانی (لاہوری) اور نیشنل سیکشن، لنس لاہوری، علی گڑھ مسلم یونیورسٹی) نے تصحیح کے بعد اصل مجموعہ اور اس کا اردو ترجمہ پہلی بار ۱۹۴۷ء میں بجنور سے شائع کرایا۔ پھر دوسری بار علامہ محمد عبدالحکیم شرف قادری کے فاضلانہ اور محققانہ مقدمے اور مفید اضافوں کے ساتھ ۱۳۷۴ھ/۱۹۹۴ء میں لاہور سے شائع ہوا۔

علامہ فضل حق خیر آبادی نے نومبر ۱۹۴۸ء کو وصال فرمایا یعنی جام شہادت نوش فرمایا۔ ۱۲ صفر ۱۳۷۸ھ/۲۰ اگست ۱۹۵۸ء کو وصال فرمایا یعنی جام شہادت نوش فرمایا۔



افسوس سارا زورِ قلم اس پر صرف کیا جاتا ہے کہ جہادِ آزادی میں شریک نہ تھے، محض غلط فہمی کی بناء پر ان کو عمر قید سنائی گئی۔^۱ جو شخص پورے ملک میں جانا پہچانا ہو اور جس کو حاکم بھی اچھی طرح جانتا ہو اس کے متعلق غلط فہمی بعید از قیاس ہے۔ واقعات یہ ثابت کرتے ہیں کہ علامہ دل سے انگریزوں کے مخالف تھے۔ وہ جنگِ آزادی کے زمانے میں انگریز کے دوست ہو گا وہ یقیناً مجاہدین کا دشمن ہو گا۔ اصل بات یہ معلوم ہوتی ہے کہ علامہ فضل حق خیر آبادی کو سستی، حنفی، سلفی ہونے کی وجہ سے ہدف بنایا گیا۔ یہ عجیب بات ہے کہ مورخین نے جہادِ آزادی کے زمانے میں جس کے بارے میں انگریز دوستی کی ایک بھی شہادت نہیں اس کو علامہ فضل حق خیر آبادی پر مختلف علمی مقالات کا ایک مجموعہ بعنوان ”فضل حق خیر آبادی اور جہادِ آزادی“ مرتب کیا گیا۔ یہ عنوان بظاہر دلپذیر معلوم ہوتا ہے، پھر یہ کتاب سنی پہلی کیشنز لاہور کے نام سے شائع کرائی گئی تاکہ ناشر کو ہالی نہ سمجھا جائے، پھر نفیس رقم کے شاگرد محمد عاشق نے اس کی کتابت کی، نے ان کے نام کے آگے ”قادری“ لگا ہوا ہے تاکہ کوئی شک نہ رہے، تعجب یہ ہے کہ نفیس رقم نے اس کتاب کا سرورق کتابت کیا، جبکہ نفیس رقم کا حال یہ تھا کہ فقیر کی کتابوں کے پائیل لکھنے سے اس لئے انکار کرتے تھے کہ فقیر مولانا احمد رضا محدث بریلوی (علیہ الرحمہ) پر کام کرتا ہے۔ افسوس! دنیائے وہابیت اور یوہندیت دونوں ہی محدث بریلوی سے ناالا ہیں۔ اور آپ کے بے مثل علم و فضل کا ان پر ذرہ برابر اثر نہیں۔ جس کتاب کا اوپر ذکر کیا گیا اتنے خوبصورت عنوان کے باوجود اس میں علامہ فضل حق خیر آبادی کو جہادِ آزادی سے الگ دکھایا گیا ہے۔ مسعود

انگریز دوست ثابت کیا اور جن کے بارے میں انگریز دوستی کی کئی شہادتیں موجود ہیں یعنی سید احمد بریلوی اور اسماعیل دہلوی وغیرہ ان کو جہاد آزادی کا قائد اور سلطنت اسلامیہ کا ہیرو ثابت کیا گیا اور مستقل ثابت کیا جا رہا ہے۔ حد تو یہ ہے کہ پاکستان میں کالج کے نصابی اسباق میں ”پاکستان کیلئے پہلا جہاد“ کے عنوان سے ایک سبق رکھ کر طلبہ کے ذہن کو صاف کیا گیا۔

انگریز دوستی کا جو الزام علامہ فضل حق خیر آبادی اور امام احمد رضا محدث بریلویؒ پر لگایا جاتا ہے وہ تاریخی طور پر ان دونوں کے مخالفین پر عائد ہوتا ہے مثلاً مولوی اسماعیل دہلوی سمیت ان کے ان سب مؤیدین پر یہ الزام عائد ہوتا ہے، سر سید احمد خاںؒ (م۔ ۱۳۱۵ھ/ ۱۸۹۸ء)، رشید احمد گنگوہیؒ (م۔ ۱۳۲۳ھ/ ۱۹۰۵ء) نواب صدیق حسن خانؒ (م۔ ۱۳۰۷ھ/ ۱۸۹۰ء)، نذیر حسین دہلویؒ (م۔ ۱۳۲۰ھ/ ۱۹۰۲ء)، اشرف علی تھانویؒ (م۔ ۱۳۶۲ھ/ ۱۹۴۳ء) شبلی نعمانیؒ (م۔ ۱۳۳۲ھ/ ۱۹۱۳ء) وغیرہ وغیرہ۔^۱ یہی نہیں یہ لوگ انگریزوں کے حامی و مددگار تھے بلکہ جس کسی کی بھی یہ تائید

۱۔ اس الزام کی تردید میں راقم کا مقالہ ”گناہ بے گناہی“ مطبوعہ کراچی، ۱۳۸۸ھ/ ۱۹۹۸ء مطالعہ فرمائیں۔ مستود

۲۔ (الف) الطاف حسین حالی: حیات جاوید، مطبوعہ لاہور ۱۹۶۵ء، ص ۱۷۵

(ب) سر سید احمد خاں: مقالات سر سید، مطبوعہ لاہور ۱۹۶۲ء، حصہ نم، ص ۲۱۲

۳۔ عاشق الہی میرٹھی: تذکرۃ الرشید، مطبوعہ دہلی ج ۱، ص ۸۰۔

۴۔ صدیق حسن خان: ترجمانِ دہلی، مطبوعہ لاہور ۱۳۳۲ھ، ص ۲۹۰

۵۔ فضل حسین بہاری: الحیات بعد الحیات، مطبوعہ کراچی، ۱۳۷۹ھ، ص ۱۲۵، ۱۳۷

۶۔ (الف) رئیس احمد جعفری: اوراقِ گم گشتہ مطبوعہ کراچی ص ۳۲۳

(ب) محمد زکی دیوبندی: مکالمۃ الصدورین (۲۷ مئی ۱۳۶۳ھ) دارالاشاعت دیوبند۔

۷۔ (الف) محمد اکرام شیخ: شبلی نامہ، ص ۱۷۸، ۲۳۵

(ب) سلیمان ندوی: حیاتِ شبلی مطبوعہ اعظم گڑھ ۱۹۳۳ء، ص ۶۳۱-۶۳۳

۸۔ تفصیل کے لئے دیکھیں: شیشے کے گھر، تالیف مولانا محمد عبدالحکیم شرف قادری۔ برطانوی مظالم کی کہانی، تالیف مولانا عبدالحکیم اختر شاہ جہانپوری۔

کرتے ہیں اس کا سلسلہ فکر مولوی اسماعیل دہلوی سے ملتا ہے جو ابن عبد الوہاب نجدی (م۔ ۱۲۰۶ھ/۱۷۹۱ء) اور ابن تیمیہ (م۔ ۷۲۸ھ/۱۳۲۸ء) وغیرہ سے فیضیاب ہیں۔ مثلاً آل سعود کے یہ سب حامی و مددگار ہیں اور یہ ایک تاریخی حقیقت ہے کہ عبدالعزیز بن عبدالرحمان بن فیصل السعود کے برطانیہ سے مراسم تھے چنانچہ ۱۸ صفر المظفر ۱۳۳۳ھ/ ۲۶ نومبر ۱۹۱۵ء کو انگریزوں کی بالادستی کا معاہدہ ہوا۔ ابن سعود کو حکومتِ برطانیہ کی طرف سے ستارہ ہند کا خطاب دیا گیا اور تمغہ لگا یا گیا۔ ۲

الغرض تاریخی حیثیت سے یہ حقیقت روزِ روشن کی طرح عیاں ہے کہ علامہ فضل حق خیر آبادی انگریزوں کے حامی و مددگار نہ تھے بلکہ ان کے حامیوں اور مددگاروں کو مرتد سمجھتے تھے۔ وہ علم و فضل کے پیکر بے مثال تھے۔ جہادِ آزادی میں بحیثیت ایک متبحر عالم جو کر سکتے تھے انہوں نے کیا۔ جبکہ اُن کے مخالف علماء نے انگریزوں کا پورا پورا ساتھ دیا اور ہندوستان میں اس کے اقتدار کی راہ ہموار کی۔



علامہ فضل حق خیر آبادی صاحب تصنیف عالم تھے۔ ان کی قابل ذکر تصانیف یہ ہیں:- (۱) شرح تہذیب الکلام۔ (۲) تحقیقِ حقیقۃ الاجسام۔ (۳) حاشیہ قاضی مبارک (۴) حاشیہ افق المبین۔ (۵) حاشیہ تلخیص الشفاء۔ (۶) الہدیۃ السعیدیۃ (۷) الروض الجود فی تحقیقِ حقیقۃ الوجود۔ (۸) رسالہ بحثِ قاطیغوریاس۔ (۹) رسالہ تحقیقِ العلم والمعلوم (۱۰) الجنس الغالی فی شرح الجوہر العالی۔ (۱۱) رسالہ کلی طبعی۔ (۱۲) رسالہ تشکیکِ مہیات۔ (۱۳) تحقیقِ الفتوی فی ابطال الطغوی (۱۴) امتناع النظر۔ (۱۵) قصائد فقہیہ الہند۔ (۱۶) مجموعۃ القصائد وغیرہ۔

۱۔ سرگزشتِ حجاز، مطبوعہ لکھنؤ، ۱۳۳۵ھ/۱۹۲۷ء، ص ۳۲-۳۳

۲۔ ایضاً عکس بالقابل ص ۱۸

جامعہ ازہر شریف کے دیر سرج کالر مولانا حافظ عبدالواحد نے علم فلسفہ میں ایک اور تصنیف ”رسالۃ فی الإلهیات“ کا پتہ لگایا ہے، جو بقول ان کے رضا لائبریری رامپور (انڈیا) میں قلمی محفوظ ہے۔



علامہ فضل حق خیر آبادی کی علمی عظمت و جلالت کا اندازہ ان کے معاصرین اور قریب العہد علماء و فضلاء کے تاثرات سے بھی ہوتا ہے، ہم یہاں چند شخصیات کے تاثرات پیش کرتے ہیں:-

۱۔ مولوی عبدالقادر صدر الصدور (م۔ ۵۔ ۱۲۳۳ھ/ ۱۸۱۹ء)
 ”عربی ادب میں ابوالحسن انفخش جیسے ہیں، ان کی نثر مقامات حریری سے اور نظم دیوانِ منتجبی سے ممتاز ہے۔“

(وقائع عبدالقادر خانی۔ ص ۲۵۸ بحوالہ علامہ فضل حق خیر آبادی اور جہاد آزادی از : محمد سعید الرحمان علوی۔ مطبوعہ لاہور ۱۹۸۷ء۔ ص ۱۵۱)
 ۲۔ مولوی کریم الدین پانی پتی (م۔ ۱۲۸۶ھ/ ۱۸۶۹ء)
 ” واضح ہو کہ یہ فاضل اجل بڑا عالم ہندوستان میں ہے، اس سے صد ہا لوگوں کو فیض ہوا ہے اور صد ہا فاضل اس کے شاگردوں میں ہیں، علوم عربیہ میں اس شخص کو بڑا رتبہ حاصل ہے۔“

(تذکرۃ فرائد الدہر۔ مطبوعہ دہلی ۱۸۴۷ء، ص ۴۰۷۔ ۴۰۶، بحوالہ مذکور) ص ۱۵۵)
 ۳۔ محمد حسین شاہ جہاں پوری (م۔ ۱۲۶۶ھ/ ۱۸۵۹ء)
 ”مولانا فضل حق بن فضل امام خیر آبادی وہ بڑے عالموں میں سے تھے، اعلیٰ علوم، ادب اور لغت میں بلاشبہ شیخ الرئیس (بوعلی سینا) کی مثل تھے۔“

(ریاض القردوس۔ مطبوعہ لکھنؤ ۱۸۶۲ء، ص ۱۴۰، بحوالہ مذکور) ص ۱۵۶)
 ۴۔ محمد محسن بن یحییٰ ترہتی تلمیذ علامہ فضل حق خیر آبادی

”علامہ فضل حق خیر آبادی حاذق ترین مناظر اور اپنے زمانے کے بڑے اصولی

تھے۔ وہ اپنے دور کے اچھے شاعر اور عربی کے بڑے ادیب تھے۔“

(الیا نچ الجنی فی اسانید الشیخ عبدالغنی ۱۲۸۰ھ مطبوعہ بریلی ۱۲۸۶ھ ص ۹۳-۹۲ بحوالہ مذکور، ص ۱۵۷)

۵۔ نواب صدیق حسن خان۔ (م۔ ۱۳۰۷ھ/۹۰-۱۸۸۹ء)

”ان کی نظم میں چار ہزار سے زیادہ اشعار ہیں، بیشتر قصائد مدح رسول ﷺ میں اور بعض کفار و فجار کی جہو میں۔ ان کی غزلیات، تقاریر اور ادبیات کو شیخ الادب جمیل احمد بکرامی مرحوم نے ایک جگہ جمع کر دیا ہے اور ان کی شرح بھی کر دی ہے۔“

(ابجد العلوم۔ مطبوعہ بھوپال ۱۲۹۶ھ، ص ۹۱۵، بحوالہ مذکور ص ۱۶۲-۱۶۳)

۶۔ سر سید احمد خان۔ (م۔ ۱۶-۱۳۱۵ھ/۱۸۹۸ء)

”کمالاتِ علم و ادب میں ایسا علم سرفرازی بلند کیا کہ فصاحت کے واسطے ان کی عبارت نشہ محض عروج معارج ہے اور بلاغت کے واسطے ان کی طبع رسادست آویزی بلند کی معارج ہے۔ حبان کو ان کی فصاحت سے سرمایہ خوش بیانی اور امرء القیس کو ان کے افکار بلند سے دست گاہِ عروج معانی۔“

(آثار الصنادید (۱۸۳۷ء) مطبوعہ دہلی ۱۹۶۵ء، ص ۶۳-۵۶۲ بحوالہ مذکور ص ۱۵۳)

۷۔ امیر احمد مینائی۔ (م۔ ۱۳۱۹ھ/۱۹۰۱ء)

”فنون حکمیہ میں مرتبہ اجتہاد، بڑے ادیب، بڑے منطقی، نہایت ذہین، نہایت ذکی، خلیق و ذلیق، انتہائی صاحبِ تدقیق و تحقیق۔“

(انتخاب یادگار (۱۲۹۰ھ) مطبوعہ لکھنؤ ۱۲۹۷ھ، ص ۹۲-۲۹۱ بحوالہ مذکور، ص ۱۵۹)

۱۔ امیر احمد مینائی نے علامہ فضل حق خیر آبادی کو ”خلیق“ لکھا ہے لیکن نواب صدیق حسن خاں نے ”حسن اخلاق سے بہت دور“ لکھا ہے۔ ”اس قدر علم و کمال اور علم و حکمت اور فلسفہ و ریاضی، عربی ادب اور لغت میں اتنی دست گاہ ہونے کے باوجود حسن اخلاق اور عالمانہ تواضع سے بہت دور تھے (تاریخ قنوج ۱۲۷۸ھ بحوالہ سرحد کراچی جون جولائی ۱۹۷۳ء۔ مقالہ محراب نادری ص ۳۵)۔ امیر احمد مینائی صحیح العقیدہ تھے جبکہ نواب صدیق حسن خان ابتدائیں بدعقیدہ تھے شاید اسی لئے ان سے اخلاقی سے پیش نہ آئے ہوں گے اس لئے انہوں نے جو دیکھا لکھ دیا لیکن اس سے علامہ فضل حق خیر آبادی کے عقیدے کی محکمگی کا اندازہ ہوتا ہے۔ مسعود

۸۔ فقیر محمد جہلمی۔ (م۔ ۳۵-۱۳۳۳ھ/۱۹۱۶ء)

”عربی و فارسی میں نظم لائق، نثر فائق کہتے تھے، چار ہزار اشعار آپ کے شمار کئے گئے ہیں، اور اکثر قصائد آپ کے مدح آنحضرت ﷺ اور ہجو کفار میں ہیں، آپ کے اور استاذی مفتی صدر الدین خان صدر الصدور دہلوی کے درمیان بڑی دوستی تھی۔“
(حدائق الحنفیہ (۱۲۹ھ) مطبوعہ لکھنؤ ۱۸۹۱ء بحوالہ مذکور ص ۱۶۷)



علامہ فضل حق خیر آبادی پر بہت کچھ لکھا گیا، جس سے اس مقالے میں استفادہ کیا گیا ہے، مگر ابھی بہت کچھ لکھنا باقی ہے۔ کیونکہ ۱۸۵۷ء کے بعد جدید علمی دنیا انگریزوں کے خیر خواہوں کے زیر اثر رہی، اس لئے ان علماء و فضلاء پر کام نہ ہوسکا جو انگریزوں کے خیر خواہ نہ تھے، ان کے حق میں حالات بھی سازگار نہ تھے۔ ان علماء میں خاص طور پر دو شخصیات قابل ذکر ہیں۔ علامہ فضل حق خیر آبادی اور امام احمد رضا خاں محدث بریلوی۔ پروفیسر ڈاکٹر محمد عبدالستار خاں (صدر شعبہ عربی، عثمانیہ یونیورسٹی حیدر آباد، دکن) کی نگرانی میں ایک فاضلہ ڈاکٹر قمر النساء نے عربی زبان میں بعنوان ”العلامہ فضل حق الخیر آبادی“ ڈاکٹریٹ کیا ہے (مطبوعہ لاہور ۱۹۸۶ء) اس مقالے میں فاضلہ موصوفہ نے علامہ فضل حق خیر آبادی کے عربی زبان میں مہارت بلکہ عربی فارسی اردو تینوں زبانوں میں یکساں مہارت کا ذکر کیا ہے اور لکھا ہے کہ علامہ فضل حق خیر آبادی فرقی اور آرزو تخلص فرماتے تھے اور آپ نے مختلف اصنافِ سخن میں طبع آزمائی کی ہے مثلاً حمد، نعت، منقبت، قصیدہ، غزل، خمریات وغیرہ وغیرہ۔ اُن کا کلام صنائع و بدائع لفظی و معنوی سے مالا مال ہے۔ فاضلہ موصوفہ نے امام احمد رضا محدث بریلوی پر ہندوستان، پاکستان، امریکہ اور مصر وغیرہ میں گزشتہ ۳۲ سال میں بہت کام ہو چکا ہے جس کی تفصیلات راقم کی کتاب ”امام احمد رضا اور عالمی جامعات“ (مطبوعہ کراچی ۱۳۸۱ھ/۱۹۹۸ء) میں مطالعہ کی جاسکتی ہیں۔ مسعود

علامہ فضل حق خیر آبادی کے قصائد میں رائیہ، حائیہ، دالیہ، سیدیہ، ممیہ وغیرہ قصائد کا ذکر کیا ہے اور ساتھ ہی ادب و شاعری کے حوالے سے لکھنے کی ضرورت پر زور دیا ہے۔^۱ ضرورت تھی کہ عرب دنیا میں کوئی فاضل اس موضوع پر قلم اٹھاتا۔ فاضل محقق مولانا ممتاز احمد سیدی قابل مبارکباد ہیں کہ انہوں نے علامہ فضل حق خیر آبادی پر ادب و شاعری کے حوالے سے مقالہ لکھنے کی ضرورت کو محسوس کیا اور لاہر یونیورسٹی، قاہرہ مصر میں ”العلامة محمد فضل الحق الخیر آبادی حوالہ و شعره العربی“ کے عنوان سے رجسٹریشن کروائی، اللہ تعالیٰ اس علمی اور ادبی کام کو بخیر و عافیت پایہ تکمیل تک پہنچائے۔ مولانا سیدی عالم و فاضل ہیں اور مصنف و مترجم بھی۔ ان کی متعدد نگارشات شائع ہو چکی ہیں۔ مستقبل میں ان سے بڑی توقعات وابستہ ہیں۔

پیش نظر مقالے کا خاکہ کچھ یوں ہے: شروع میں مقدمہ ہے پھر تین ابواب اور ایک خاتمہ۔ پہلے باب میں تین فصول ہیں، دوسرے باب میں پانچ فصول اور تیسرے باب میں دو فصول، اس مقالے میں مجموعی طور پر علامہ فضل حق خیر آبادی کے عصری حالات، ذاتی حالات، ادبیات، اصنافِ سخن اور زبان و بیان کے اسلوب پر سیر حاصل گفتگو ہوگی۔ آخر میں محاکمہ اور خاتمہ ہوگا۔ جس میں تحقیق کے اہم نتائج ذکر کئے جائیں گے، اس میں شک نہیں کہ یہ مقالہ برصغیر میں عربی ادب کے حوالے سے ایک اہم مقالہ ہے۔ اس کی نگرانی کا شرف ”فضیلة الأستاذ الدكتور محمد عرفه المغربي“ اور ”فضیلة الأستاذ ڈاکٹر رزق مرسى ابو العباس على“ دام مجدہما نے حاصل کیا اور علم و ادب پر احسان کیا۔ فجزاهم اللہ أحسن الجزاء۔ یقیناً اہل عرب میں اس مقالے کی پذیرائی ہوگی اور ممکن ہے کوئی عربی ادیب و شاعر علامہ فضل حق خیر آبادی کی شخصیت اور علم و فن پر تحقیق کو مزید آگے بڑھائیں۔

۱۔ مولانا محمود احمد قادری نے لکھا ہے کہ انہوں نے ”علامہ فضل حق خیر آبادی اور ان کا عربی کلام“ کے عنوان سے ایک واقع مقالہ لکھا ہے (تذکرۃ علماء اہلسنت، فیصل آباد، ۱۹۹۲ء، ص ۲۱۱)۔ مسعود

مولانا ممتاز احمد سدیدی از ہریونیورسٹی، قاہرہ مصر میں علامہ فضل حق خیر آبادی کی حیات اور ادبی خدمات کے حوالے سے کام کر رہے ہیں جبکہ مولانا حافظ عبدالواحد اعتقادی نظریات کے حوالے سے کام کر رہے ہیں۔ یہ دونوں علوم و فنون علامہ کے بعد مولانا احمد رضا خان محدث بریلوی میں حیرت انگیز طور پر جمع ہو گئے تھے جیسا کہ از ہریونیورسٹی قاہرہ کے استاد ڈاکٹر محی الدین الوائلی نے لکھا ہے۔ ۲

فاضل محقق مولانا ممتاز احمد سدیدی قابل مبارکباد ہیں کہ ان کی تحقیق سے اُس فاضل کے حالات اور ادبی نگارشات اور فضائل و کمالات عرب دنیا کے سامنے آجائیں گے جس کے نام اور کام سے بھی شاید وہ اچھی طرح واقف نہ تھی۔ یہ مقالہ عرب و عجم کے درمیان محبت و الفت کا ایک اہم وسیلہ ہے، اس مقالے نے دوری کو نزدیکی میں بدل دیا اور اپنائیت کا ایک ماحول پیدا کر دیا۔ اس تحقیق سے بعض اہل علم معاندین کی تنگ نظری بھی عیاں ہو گئی کہ کیسے عظیم انسان کو آنکھوں سے اوجھل کرنے اور دل سے دور کرنے کی کوشش کی گئی۔ دل پوچھتا ہے کیا اہل علم ایسا بھی کر سکتے ہیں؟ — محض مسلک و منہاج سے اختلاف کی بناء پر کسی فاضل و محقق اور ادیب و شاعر کو مٹانے کی کوشش ہرگز محمود نہیں سمجھی جا سکتی، بیشک:-

بے نشانوں کا نشان مٹائیں مٹتے مٹتے نام ہو ہی جائے گا

خیرا غیار نے جو کیا وہ کیا مگر اپنوں نے بھی اپنے آفتاب و ماہتاب اسلاف کے علمی کارناموں کو بھلا کر خود پر ظلم کیا۔ الحمد للہ! جس کو بھلایا گیا تھا، جس کو مٹایا گیا تھا اور علمی مسند سے ہٹایا گیا تھا وہ پھر زندہ ہو گیا اور آن بان سے مصر کی تاریخی سرزمین میں علمی مسند پر بٹھا دیا گیا۔
جلوس گل بہ سریر چمن مبارکباد!

احقر

پروفیسر ڈاکٹر محمد مسعود احمد، کراچی، پاکستان

جمعۃ المبارک ۱۷ ارذیقعدہ ۱۴۲۳ھ

یکم فروری ۲۰۰۲ء

۱۔ مولانا حافظ عبدالواحد، از ہریونیورسٹی سے عقیدہ و فلسفہ میں پی ایچ ڈی کے لئے "اعلام فضل حق خیر آبادی و آراءہ الکلامیہ" کے عنوان سے رجسٹریشن کروا چکے ہیں۔

۲۔ صوت الشرق، شمارہ فروری ۱۹۷۰ء، ص ۱۶-۱۷

ماخذ مراجع

- ۱۔ انتظام اللہ شہابی، مفتی: ایٹ انڈیا اور باغی علماء، مطبوعہ لاہور
- ۲۔ حازم محفوظ مصری، ڈاکٹر: بسا تین المغفران، مطبوعہ لاہور ۱۹۹۰ء
- ۳۔ حازم محفوظ مصری، ڈاکٹر: صفوة المدیح، مطبوعہ قاہرہ ۱۳۲۲ھ/۲۰۰۱ء
- ۴۔ حسین احمد دیوبندی، نقاش حیات، جلد دوم، مطبوعہ کراچی ۱۹۷۹ء
- ۵۔ سر سید احمد خاں: مقالات سر سید، مطبوعہ لاہور
- ۶۔ سرگزشت حجاز، مطبوعہ لکھنؤ ۱۳۳۵ھ/۱۹۲۷ء
- ۷۔ سعید الرحمن علوی، محمد: علامہ فضل حق خیر آبادی اور جہاد آزادی، مطبوعہ لاہور ۱۹۸۰ء
- ۸۔ رحمان علی، مولوی: تذکرہ علمائے ہند، مطبوعہ لکھنؤ ۱۹۱۴ء، ترجمہ اردو مطبوعہ کراچی ۱۹۶۱ء
- ۹۔ فضل حق خیر آبادی، علامہ: الثورة البندیہ، مطبوعہ لاہور ۱۹۷۸ء
- ۱۰۔ فضل حق خیر آبادی، علامہ: تحقیق الفتویٰ فی ابطال الطغویٰ، مطبوعہ لاہور ۱۳۹۹ھ
- ۱۱۔ قمر النساء، ڈاکٹر: العلامة فضل حق خیر آبادی، مطبوعہ لاہور ۱۹۸۶ء
- ۱۲۔ محمد مسعود احمد، ڈاکٹر: گناہ بے گناہی، مطبوعہ کراچی ۱۹۹۸ء
- ۱۳۔ محمد مسعود احمد، ڈاکٹر: ادب و بے ادبی، مطبوعہ کراچی ۱۹۹۱ء
- ۱۴۔ محمد مسعود احمد، ڈاکٹر: امام احمد رضا اور عالمی جامعات، مطبوعہ کراچی
- ۱۵۔ محمد مسعود احمد، ڈاکٹر: تقلید، مطبوعہ کراچی
- ۱۶۔ محمود احمد قادری: فضل حق اور ۱۸۵۷ء، مطبوعہ کراچی ۱۹۸۷ء
- ۱۷۔ محمود احمد قادری: تذکرہ علمائے اہل سنت، مطبوعہ فیصل آباد ۱۹۹۵ء

وہ امام فلسفہ وہ نازشِ علم و سخن

وہ امام فلسفہ وہ نازشِ علم و سخن
 موت کی آنکھوں میں آنکھیں ڈال کر ہستارہا
 زندگی اس کی سراپا سوز و سازِ عشق تھی
 دیو استبداد اس سے لرزہ بر اندام تھا
 سامراجی طاقتوں کا توڑ کر زورِ جنوں
 اس نے سمجھایا ”نہیں ممکن نظیر مصطفیٰ“
 کانپ اٹھا اس کے فتوؤں سے فرنگی سامراج
 وہ خطیبِ حریت، شعلہ نوا، جوشِ آفریں
 اُس کا وہ فرزندِ فاضل، اس کی سچی یادگار
 ہند میں روشن کیا جس نے چراغِ فلسفہ
 آسمانِ اہل سنت کا درخشاں آفتاب
 جس نے زندہ کر دیا قصہ دار و رس
 اللہ اللہ جنگِ آزادی کے حر کا بانگین
 دانش و حکمت میں حاصل تھا اسے معراجِ فن
 اس کی شمشیر نگہ سے کاٹتا تھا اہرمن
 اس نے پیدا کی تھی آزادی کی ہر دل میں لگن
 گو بختا ہے آج تک یہ نعرہ باطل شکن
 اُس کے نعروں سے ہوئے بیدار شیرانِ وطن
 جامعِ دہلی کو گرما تا رہا جس کا سخن
 عاشقِ میرِ عرب، عبدِ خدائے ذوالمنن
 پیکرِ علم و ہنر، ظلمت میں شمعِ انجمن
 ہند کے ظلمت کدوں پر جورِ ہا جلوہ قلن
 آسمانِ اہل سنت کا درخشاں آفتاب

مردِ حر، غازی، مجاہد، حق پرست و فضل حق

تھا کتابِ حریت کا بے گماں پہلا ورق

(امیر البیان سہروردی)

اہل سنت و جماعت کی عربی مطبوعات

خود مطالعہ کریں اور دنیاۓ عرب کے علماء کو بطور تحفہ پیش کریں

(۱) الشیخ احمد رضا خاں شاعر اعریباً: امام احمد رضا بریلوی کی عربی شاعری پر لکھا جانے والا 720 صفحات پر مشتمل عربی مقالہ جس پر مقالہ نگار علامہ ممتاز احمد سیدی ازہری کو دنیا کی قدیم ترین اور عظیم اسلامی یونیورسٹی جامعہ ازہر شریف سے ایم فل کی ڈگری ملی، امام احمد رضا بریلوی پر عربی میں اتنی ضخیم شائع ہونے والی دنیا بھر میں پہلی کتاب۔ ہدیہ 450/00

(۲) الزمزمة القصصیة: قصیدہ غوثیہ کی عربیت پر اعتراض کرنے والوں کا علمی محاسبہ،

تحریر: امام احمد رضا بریلوی قدس سرہ العزیز۔ ترجمہ: علامہ ممتاز احمد سیدی ازہری۔ ہدیہ 36/00

(۳) اقامة القيامة: کھڑے ہو کر صلوٰۃ و سلام پڑھنے کے مستحسن ہونے پر دلائل کا سیل رواں،

تحریر: امام احمد رضا بریلوی، ترجمہ ممتاز احمد سیدی ازہری۔ ہدیہ 33/00

(۴) تکریم ثلاثة من علماء مصر الأزهر: مصر کے تین جلیل القدر علماء کو امام احمد رضا بریلوی

قدس سرہ پر تحقیق کرنے کے سلسلے میں ادارہ تحقیقات امام احمد رضا کراچی نے گولڈ میڈل پیش کیا،

جامعہ ازہر شریف میں منعقد ہو۔ نے والی اس انوکھی تقریب کا آنکھوں دیکھا حال۔

تحریر: علامہ محمد عبدالحکیم شرف قادری۔ ہدیہ 15/00

(۵) بساتین الغفران: امام احمد رضا بریلوی کا عربی دیوان جسے جامعہ ازہر شریف کے استاذ

ڈاکٹر سید حازم محمد احمد محفوظ نے مرتب کیا۔ ہدیہ 250/00

(۶) من عقائد اهل السنة: قرآن و حدیث اور ارشادات علماء کی روشنی میں عقائد اہل سنت اسے

دلیل اور موثر انداز میں پیش کئے گئے ہیں کہ کسی صاحب علم کیلئے مجال انکار باقی نہیں رہتی۔ عرب و عجم کے

ادب اب علم و دانش نے اس کتاب کو تحسین کی نگاہ سے دیکھا ہے انداز بیان مثبت اور آسان۔

(علامہ محمد عبدالحکیم شرف قادری کے پُر وقار قلم سے) ہدیہ 210/00

من عقائد اهل السنة: کا اردو ترجمہ ”عقائد و نظریات“ کے نام سے چھپ چکا ہے۔ ہدیہ 150/00

(۷) النبوا من: شرح عقائد کی مشہور اور اہم شرح از رئیس المتکلمین علامہ عبد العزیز پرہاروی رحمہ اللہ

بہترین کاغذ، طباعت، ڈا دار۔ ہدیہ 270/00

اہل سنت و جماعت کی عربی مطبوعات

خود مطالعہ کریں اور دنیا سے عرب کے علماء کو بطور تحفہ پیش کریں

(۱) الشیخ احمد رضا خان شاعر اُعرَبیہ: امام احمد رضا علیہ کی عربی شاعری پر لکھا جانے والا 720 صفحات پر مشتمل عربی مقالہ جس پر مقالہ نگار علامہ ممتاز احمد صدیقی لاہوری کو دنیا کی قدیم ترین اور عظیم اسلامی یونیورسٹی جامعہ دارالشریف سے اعزاز کی ڈگری ملی۔ علامہ احمد رضا علیہ کی عربی میں اتنی ضخیم شاعری ہونے والی دنیا بھر میں پہلی کتاب۔
ہیہ 450/00

(۲) الترمذیۃ القسریۃ: قصیدہ نوکیلی عربیت پر اعتراض کرنے والوں کا طعنہ جواب۔

قریب امام احمد رضا علیہ کی قدس سرہا سے عربی ترجمہ علامہ ممتاز احمد صدیقی لاہوری۔ ہیہ 36/00

(۳) القامۃ القیامۃ: کفر سے روک رکھو کہ سلام پڑھنے کے مستحق ہونے پر طاعن کا طعنہ جواب۔

قریب امام احمد رضا علیہ کی ترجمہ ممتاز احمد صدیقی لاہوری۔ ہیہ 33/00

(۴) تکریم ثلاثۃ من علماء مصر الأزھر: جس کے تین جلدیں القدر والکرام امام احمد رضا علیہ کی قدس سرہا پر تحقیق کرنے کے سلسلے میں علامہ تحقیقات امام احمد رضا گرامشی نے کر بیٹھ کر لکھی تھیں۔

جامعہ دارالشریف میں مستند ہونے والی اس ڈگری اقرب کا آنکھوں دیکھا حال۔

قریب علامہ عبدالحکیم شرف قادری۔

ہیہ 15/00

(۵) استاتین الفسراق: امام احمد رضا علیہ کی کاروباری دکان سے جامعہ دارالشریف کے استاد ڈاکٹر سعید ملاح محمد احمد خٹک نے مرعوب کیا۔

ہیہ 250/00

(۶) من عقائد اہل السنة: فقرائے مسودہ اور اشاعات طواغیت کی روشنی میں منقولہ اہل سنت سے ملنے والے اور دارالعلوم میں پیش کیے گئے ہیں کہ کسی صاحبِ علم کیلئے حلال انکار بانی نہیں رہتا۔ عرب و عجم کے اربابِ علم و دانش نے اس کتاب کو تحسین کی تہا سے دیکھا ہے اور ایمان ثبت اور آستان۔

علامہ عبدالحکیم شرف قادری کے ہدفِ مقادیم سے)

ہیہ 210/00

من عقائد اہل السنة کا اردو ترجمہ "عقائد اُلملکات" کے نام سے چھپ چکا ہے۔ ہیہ 150/00

(۷) الفسراق: شرح عقائد کی مشہور علامہ شراح اور محققین علامہ عبدالحکیم شرف قادری کی تصانیف۔

ہیہ 270/00

بہترین کاغذ و طبعات علامہ دار -